

"माध्यमिक शालांत प्रमाणपत्र परिक्षापूरव
व्यवसाय शिक्षणाचा विस्तार (बांधकाम)"
हया जिल्हास्तरीय आदिवासी उपयोजनेस
नव्याने प्रशासकीय मान्यता देणेबाबत.

महाराष्ट्र शासन
उच्च व तंत्र शिक्षण विभाग,
शासन निर्णय क्रमांक- संकीर्ण-२०१०/(३७९/१०)/व्यशि-२ अर्थस
मंत्रालय विस्तार भवन, मुंबई ४०० ०३२
दिनांक :- १८ जानेवारी, २०११

संदर्भ :- १) आदिवासी विकास विभागाचा शासन निर्णय क्रमांक टिएसपी- २००८/
प्र.क्र.६/का-६, दिनांक १६ डिसेंबर, २००९
२) संचालक (व्यवसाय शिक्षण), व्यवसाय शिक्षण व प्रशिक्षण संचालनालय,
महाराष्ट्र राज्य, मुंबई यांचे पत्र क्रमांक ६/नियोजन/आदिवासी//यो.प्र.मा./२०१
दिनांक २१ डिसेंबर, २०१०.

प्रस्तावना :- सद्यस्थितीत राज्यामध्ये १६९ शासकीय तंत्र माध्यमिक शाळा/केंद्रे तथा कनिष्ठ महाविद्यालये कार्यरत आहेत. त्यापैकी २६ संस्था आदिवासी क्षेत्रामध्ये कार्यरत आहेत. आदिवासी क्षेत्रातील संस्थांमधून १) पूर्व व्यवसायिक अभ्यासक्रम २) +२ स्तरावरिल द्विलक्षी व्यवसाय अभ्यासक्रम ३) +२ स्तरावरील उच्च माध्यमिक व्यवसाय अभ्यासक्रम शिकविण्यांत येतात. या अभ्यासक्रमांची व्याप्ती व गुणवत्ता वाढीसाठी पायाभूत सुविधां उपलब्ध करून देवून आदिवासी क्षेत्रातील शासकीय तंत्र माध्यमिक शाळा/केंद्रांच्या कार्यशाळा व प्रशासकीय इमारतींची बांधकामे पूर्ण करणे अपेक्षित आहे. तसेच भविष्यात आदिवासी क्षेत्रातील शासकीय तंत्र माध्यमिक शाळा/केंद्रांच्या इमारतींचे बांधकामांसाठी व दुरुस्तीसाठी निधी उपलब्ध करून देणे आवश्यक आहे. प्रस्तुत कामासाठी राज्यस्तरावर "माध्यमिक शालांत प्रमाणपत्र परिक्षापूरव व्यवसाय शिक्षणाचा विस्तार (बांधकाम)" हया आदिवासी उपयोजनेद्वारे राज्यस्तरावरून शासकीय तंत्र माध्यमिक शाळा/केंद्रांच्या प्रशासकीय व कार्यशाळा इमारत बांधकामांसाठी मागील कित्येक वर्षांपासून निधी उपलब्ध होत आहे. तथापी या संदर्भात कोणताही शासन निर्णय उपलब्ध नाही.

"जिल्हा" हा नियोजनाचा आधारभूत घटक मानून विकेंद्रीत नियोजनाची प्रक्रीया सन १९७४-७५ पासून सुरू करण्यांत आलेली आहे. आदिवासी विकास विभागाचा शासन निर्णय क्रमांक टिएसपी-२००८/प्र.क्र.६/का-६, दिनांक १६ डिसेंबर, २००९ अन्वये आदिवासी उपयोजनेतर्गत जिल्हा योजनांचा निधी अर्थसंकल्पीत करणे, वितरीत करणे, या निधीतील कामांना प्रशासकीय मान्यता देण्याची सुधारीत कार्यपध्दती विहित करण्यांत आलेली आहे.

सन २००१ ची जनगणना व नियोजन विभाग शासन परिपत्रक क्रमांक अजाऊ २००९/प्र.क्र.६१/का-१४१३, दिनांक २१ मे, २०१० अनुसार " अनुसूचित जमाती" (आदिवासी) प्रवर्गातील विद्यार्थ्यांना व्यवसाय शिक्षणाच्या संधी उपलब्ध होण्यासाठी व लोकसंख्येच्या प्रमाणात व्यवसाय अभ्यासक्रमांच्या पायाभूत सुविधांसाठी निधी उपलब्ध होण्यासाठी "माध्यमिक शालांत प्रमाणपत्र परिक्षापूरव व्यवसाय शिक्षणाचा विस्तार (बांधकाम)" ही राज्यस्तरीय आदिवासी उपयोजना जिल्हास्तरावर हस्तांतरित करण्याची व या योजनेस नव्याने प्रशासकीय मंजूरी देण्याची बाब शासनाचे विचाराधिन होती.

शासन निर्णय :- "माध्यमिक शालांत प्रमाणपत्र परिक्षापूर्व व्यवसाय शिक्षणाचा विस्तार (बांधकाम)" ही राज्यस्तरीय आदिवासी उपयोजना सन २०११-२०१२ पासून जिल्हास्तरावर हस्तांतरीत करण्यांत येत आहे. तसेच या चालू आदिवासी उपयोजनेस या शासन निर्णयान्वये नव्याने प्रशासकीय मान्यता देण्यांत येत आहे.

२. या योजनेद्वारे उपलब्ध होणारा निधी आदिवासी क्षेत्रातील शासकीय तंत्र माध्यमिक शाळा/केंद्रांसाठी खालील बाबींवर खर्च करण्यांत यावा.

- अ) शासकीय तंत्र माध्यमिक शाळा/केंद्रांच्या प्रशासकीय व कार्यशाळा इमारतींची बांधकामे व अस्तित्वातील इमारतींचा विस्तार.
- ब) संस्था परिसर सुशोभिकरण व देखभाल करणे, अंतर्गत रस्ते निर्मिती व दुरुस्ती.
- क) संस्थेच्या इमारतींचे नुतनीकरण व दुरुस्ती, स्वच्छता गृहाची दुरुस्ती व नुतनीकरण, संरक्षण भिंतीचे बांधकाम व दुरुस्ती.
- ड) पिण्याच्या पाण्याची व्यवस्था निर्माण करणे व देखभाल, स्वच्छता गृह उभारणी व देखभाल.
- इ) प्रयोगशाळेच्या विकासासाठी होणारा भांडवली खर्च.
- फ) शासकीय तंत्र माध्यमिक शाळा/केंद्रांसाठी करण्यांत येणाऱ्या भूसंपादनाचा मोबदला देणे व प्रक्रीयेचा संपूर्ण खर्च भागविणे.
- ग) इतर अनुषांगिक खर्च.

३. ही राज्यस्तरीय योजना जिल्हास्तरावर हस्तांतरीत करण्यांत येत असल्याने, संबंधित प्रकल्प अधिकारी, एकात्मिक आदिवासी विकास प्रकल्प व जिल्हा नियोजन समितीकडे नियतव्ययाची मागणी करण्यांत यावी. या योजनेसाठीचा निधी अर्थसंकल्पीत करण्याबाबत पाठपुरावा करण्याची जबाबदारी संचालक (व्यवसाय शिक्षण), संबंधित सहसंचालक, व्यवसाय शिक्षण व प्रशिक्षण, प्रादेशिक कार्यालय व संबंधित जिल्हा व्यवसाय शिक्षण व प्रशिक्षण अधिकारी यांची राहिल.

४. या शासन निर्णयान्वये प्रस्तुत योजनेसाठी संबंधित जिल्ह्याचे जिल्हा व्यवसाय शिक्षण व प्रशिक्षण अधिकारी, यांना सनियंत्रण अधिकारी म्हणून घोषित करण्यांत येत आहेत.

५. आदिवासी क्षेत्रातील शासकीय तंत्र माध्यमिक शाळा/केंद्रांच्या चालू बांधकामांसाठी यापूढे जिल्हायोजनेमधून निधी उपलब्ध करून घेण्यांत येईल.

६. दिनांक १६ डिसेंबर, २००९ च्या आदिवासी विकास विभागाच्या शासन निर्णयामधील मार्गदर्शक सूचनेनुसार भविष्यामध्ये हाती घेण्यांत येणाऱ्या बांधकामांच्या अंदाजपत्रकास संबंधित जिल्हा नियोजन समितीची प्रशासकीय मान्यता घेण्यांत यावी.

७. सन २००१ ची जनगणना व नियोजन विभाग शासन परिपत्रक क्रमांक अजाऊ २००९/प्र.क्र.६१/का-१४१३, दिनांक २१ मे, २०१० अनुसार " अनुसूचित जमाती" प्रवर्गाच्या लोकसंख्येनुसार नियतव्ययाची मागणी करण्यांत यावी.


८. आदिवासी विकास विभागाच्या शासन निर्णय दिनांक १६ डिसेंबर, २००९ अन्वये जिल्ह्यांसाठी स्वतंत्र मागणी क्रमांकाखाली लेखाशिर्ष उपलब्ध होई पर्यंत, या योजनेसाठी (बांधकाम) मंजूर झालेला नियतव्यय "मागणी क्रमांक टी-६, ४२०२ शिक्षण, क्रीडा, कला व संस्कृती यांवरील भांडवली खर्च, पंचवार्षिक योजनांतर्गत योजना, ०२ तंत्र शिक्षण, ७९६ जनजाती क्षेत्र उपयोजना, (०१) जनजाति क्षेत्र उपयोजनांतर्गत योजना, (०१)(०२) माध्यमिक शालांत प्रमाणपत्र परिक्षापूर्व व्यवसाय शिक्षणाचा विस्तार (जिल्हा) (४२०२ ०७५८) या लेखाशिर्षाखाली अर्थसंकल्पीत व खर्च करण्यांत यावा.

९. भूसंपादन प्रक्रीयेचा खर्च भागविण्यासाठी स्वतंत्र संगणक साकेतांक प्राप्त करून घेण्याची जबाबदारी प्र.संचालक (व्यवसाय शिक्षण), सहसंचालक प्रादेशिक कार्यालय, जिल्हा व्यवसाय शिक्षण व प्रशिक्षण अधिकारी कार्यालय यांची राहिल.

हा शासन निर्णय आदिवासी विकास विभागाचा अनौपचारिक संदर्भ क्रमांक १८/का-६, दिनांक १२ जानेवारी, २०११ अनुसार तसेच वित्त विभागाचा शासन निर्णय क्रमांक विअप्र-१०.०८/प्र.क्र. ७०/२००८/विनियम, दिनांक १५ मे, २००९ अन्वये सुधारीत करण्यांत आलेल्या वित्तीय अधिकार नियम पुस्तिका-१९७८, भाग पहिला, उप विभाग तीन, अनुक्रमांक ४, नियम क्रमांक २७(२) अन्वये प्रशासनिक विभागास प्रदान केलेल्या वित्तीय अधिकारान्वये निर्गमित करण्यात येत आहे.

सदरचा शासन निर्णय हा महाराष्ट्र शासनाच्या www.maharashtra.gov.in या संकेतस्थळावर उपलब्ध असून त्याचा सांकेतांक क्रमांक २०११०११८२०१५३१००१ असा आहे.

महाराष्ट्राचे राज्यपाल यांच्या आदेशानुसार व नांवाने,



(सं.अ.बागेश्वर)

कार्यासन अधिकारी, महाराष्ट्र शासन

प्रत,

- १) प्र.संचालक, व्यवसाय शिक्षण, व्यवसाय शिक्षण व प्रशिक्षण संचालनालय, म.रा. मुंबई १.
- २) सहसंचालक, व्यवसाय शिक्षण व प्रशिक्षण, प्रादेशिक कार्यालय, मुंबई / पुणे / नाशिक / औरंगाबाद / अमरावती / नागपूर. (संचालनालयामार्फत)
- ३) जिल्हाधिकारी तथा सदस्य सचिव, जिल्हा नियोजन समिती ----- (संचालनालयामार्फत).
- ४) आयुक्त, आदिवासी विकास, नाशिक (संचालनालयामार्फत)
- ५) अपर आयुक्त, आदिवासी विकास, ठाणे/नाशिक/अमरावती/नागपूर. (संचालनालयामार्फत)
- ६) प्रकल्प अधिकारी, एकात्मिक आदिवासी विकास प्रकल्प, ----- (संचालनालयामार्फत)
- ७) जिल्हा व्यवसाय शिक्षण व प्रशिक्षण अधिकारी, जिल्हा व्यवसाय शिक्षण व प्रशिक्षण कार्यालये (संचालनालयामार्फत)
- ८) आदिवासी विकास विभाग, मंत्रालय (का.क्र.६)
- ९) नियोजन विभाग, मंत्रालय.
- १०) वित्त विभाग, मंत्रालय, मुंबई
- ११) उच्च व तंत्र शिक्षण विभाग, कार्यासन क्रमांक साशि-१/व्यशि-४
- ✓ १२) निवड नस्ती (व्यशि-२, तीन प्रतीत).